

लोकतंत्र को कमजोर कर रही सरकार

बिना व्यापक चर्चा के महिला आरक्षण विधेयक के हो सकते हैं गंभीर परिणाम : खरगे



नई दिल्ली, 10 अप्रैल. महिला आरक्षण और परिसीमन के मुद्दे पर कांग्रेस ने केंद्र सरकार के खिलाफ आक्रामक रुख अपना लिया है। पार्टी अध्यक्ष मल्लिकार्जुन खरगे ने सरकार को चेतावनी देते हुए कहा है कि बिना व्यापक चर्चा के इस तरह के फैसलों के गंभीर परिणाम हो सकते हैं. आगामी 16 अप्रैल से शुरू

होने वाले संसद के विशेष सत्र से पहले कांग्रेस ने अपनी वर्किंग कमेटी की बैठक में इस मुद्दे पर विस्तार से चर्चा की। पार्टी का आरोप है कि सरकार महिला आरक्षण विधेयक और परिसीमन के जरिए राजनीतिक लाभ उठाने की कोशिश कर रही है। कांग्रेस नेताओं का कहना है कि ऐसे महत्वपूर्ण मुद्दों पर सर्वदलीय सहमति जरूरी है.

राजनीतिक लाभ उठाना चाहती है सरकार

कांग्रेस वर्किंग कमेटी की बैठक में इस विषय पर विस्तार से चर्चा की गई, जिसमें राहुल गांधी, प्रियंका गांधी, शशि थरूर और सचिन पॉयलट सहित कई वरिष्ठ नेता शामिल हुए। खड़गे ने आरोप लगाया कि केंद्र सरकार आगामी संसद सत्र में महिला आरक्षण विधेयक को पारित कर इसका राजनीतिक लाभ उठाना चाहती है। उन्होंने कहा कि सरकार 2029 के चुनावों से महिलाओं के लिए आरक्षण लागू करने की योजना बना रही है.

खड़गे के अनुसार, सरकार लोकसभा सीटों की संख्या 543 से बढ़ाकर 800 से अधिक करने पर विचार कर रही है, जिससे राजनीतिक संतुलन प्रभावित हो सकता है। उन्होंने कहा कि कांग्रेस और अन्य विपक्षी दलों ने इस मुद्दे पर सर्वदलीय बैठक बुलाने की मांग की थी, लेकिन सरकार ने इस पर ध्यान नहीं दिया। खड़गे ने यह भी आरोप लगाया कि चुनावी माहौल के बीच इस तरह के फैसले लेना आदर्श आचार संहिता का उल्लंघन हो सकता है. कांग्रेस ने केंद्र सरकार पर लोकतंत्र को कमजोर करने और मनमाने फैसले लेने का आरोप भी लगाया.

दिल्ली में होने वाली बिहार भाजपा कोर कमेटी की बैठक टली

नई दिल्ली. राष्ट्रीय राजधानी दिल्ली में भारतीय जनता पार्टी (भाजपा) की बिहार इकाई की कोर कमेटी की शुरुआत शाम को होने वाली अहम बैठक टल गयी है। पार्टी सूत्रों के अनुसार, बैठक को फिलहाल स्थगित कर दिया गया है और नई तारीख का ऐलान जल्द किया जायेगा. ज्ञात रहे कि एक दिन पहले गुरुवार को बिहार के मुख्यमंत्री नीतीश कुमार और उपमुख्यमंत्री स्मरट चौधरी समेत प्रदेश के प्रमुख नेता दिल्ली पहुंचे थे। श्री नीतीश कुमार ने शुरुआत को राज्यसभा की सदस्यता ग्रहण की। पार्टी सूत्रों के अनुसार इस बैठक में बिहार की वर्तमान राजनीतिक परिस्थितियों, नेतृत्व परिवर्तन और आगामी रणनीति पर चर्चा होनी थी.

स्वास्थ्य सेवाओं में यूपी ने रचा इतिहास : योगी



हुए कहा कि आधुनिक दिनचर्या ने बीमारियों को बढ़ावा दिया है। हमारे सामने दो बड़ी चुनौतियाँ हैं—एक बचाव और दूसरी उपचार. बीमारियों के तेजी से बढ़ते प्रभाव को देखते हुए जागरूकता और समय पर इलाज बेहद जरूरी है.

पहले जहां मात्र 17 सरकारी मेडिकल कॉलेज थे, वहीं अब केंद्र और राज्य सरकार के सहयोग से 81 मेडिकल कॉलेज संचालित हो रहे हैं। इसके अलावा दो एम्स भी प्रदेश में कार्यरत हैं। उन्होंने कहा कि हर जिले में आईसीयू की सुविधा विकसित की गई है और कई अस्पतालों को कैथलैब से तैस किया गया है. संजय गांधी स्नातकोत्तर आर्युर्विज्ञान संस्थान, किंग जॉर्ज मेडिकल यूनिवर्सिटी और लोहिया संस्थान में टेली-आईसीयू और टेली-कंसल्टेंसी सेवाओं का विस्तार किया गया है। मुख्यमंत्री ने कहा कि प्रदेश में मेडिकल डिवाइस और फार्मा पार्क विकसित किए जा रहे हैं, जिससे इलाज सस्ता और सुलभ हो सके। आईआईटी के इंजीनियरों और डॉक्टरों के सहयोग से चिकित्सा उपकरणों का निर्माण कराया जाएगा, वहीं दवाओं के उत्पादन के लिए फार्मा पार्क स्थापित किए जा रहे हैं। उन्होंने बताया कि प्रधानमंत्री जन आरोग्य योजना के तहत प्रति परिवार 5 लाख रुपये तक का इलाज उपलब्ध कराया जा रहा है। इसके साथ ही जिन लोगों को इसका लाभ नहीं मिला.

यूपी में एसआईआर की प्रक्रिया पूरी

- ▶ दो करोड़ से अधिक नाम हटाये गए
- ▶ प्रदेश में गणना 4 नवंबर से 26 दिस. तक चली

लखनऊ, 10 अप्रैल. उत्तर प्रदेश में विशेष प्रगाढ़ पुनरीक्षण (एसआईआर) 2026 की प्रक्रिया सफलतापूर्वक पूरी हो गई है. इस व्यापक अभियान के दौरान प्रदेश में 2 करोड़ से अधिक मतदाताओं के नाम सूची से डिलीट किए गए हैं. मुख्य निर्वाचन अधिकारी नवदीप रिनवा ने बताया कि अंतिम मतदाता सूची का प्रकाशन 10 अप्रैल 2026 को कर दिया गया है. यह प्रक्रिया पूरे देश में एक साथ



संचालित की गई. उन्होंने बताया कि प्रदेश में गणना चरण 4 नवंबर 2025 से 26 दिसंबर 2025 तक चला, जबकि दावे और आपत्तियों के लिए 6 जनवरी से 6 मार्च 2026 तक का समय दिया गया था. इसके बाद 27 मार्च तक सभी दावों और आपत्तियों का निस्तारण किया गया.

जासूसी व आतंकी नेटवर्क का भंडाफोड़, 11 गिरफ्तार

नयी दिल्ली, 10 अप्रैल. दिल्ली पुलिस की स्पेशल सेल ने एक बड़े जासूसी और आतंकी नेटवर्क का भंडाफोड़ करते हुए 11 लोगों को गिरफ्तार किया है. यह नेटवर्क कथित रूप से पाकिस्तान की खुफिया एजेंसी आईएसआई और प्रतिबंधित संगठन बब्बर खालसा इंटरनेशनल से जुड़ा बताया जा रहा है. पुलिस जांच के अनुसार, यह मांड्यूल दिल्ली और उत्तर भारत के कई हिस्सों में सक्रिय था और सेना सहित संवेदनशील प्रतिष्ठानों की निगरानी के लिए वहां चोरी-छिपे सीसीटीवी कैमरे लगाए गए थे.

इन कैमरों को लाइव फोंड सिम-आधारित सिस्टम के जरिए कथित रूप से पाकिस्तान में बैठे हैंडलर्स तक भेजी जा रही थी. इससे सुरक्षा एजेंसियों को गंभीर राष्ट्रीय सुरक्षा खतरे की आशंका हुई. स्पेशल सेल ने बताया कि यह नेटवर्क हथियारों की तस्करी में भी शामिल था. छापेमारी के दौरान चार पिस्तौल, बड़ी मात्रा में कारतूस, मोबाइल फोन और संदिग्ध दस्तावेज बरामद किए गए. पुलिस के अनुसार, यह गिरोह पंजाब में ग्रेनेड हमलों की साजिश भी रच रहा था.

आज का इतिहास

1544- 1542-46 के इतालवी युद्ध में फ्रांसीसी और स्पेनिश सेनाओं ने इटली के पीडमोंट क्षेत्र में बड़े पैमाने पर युद्ध किया.

1713- ब्रिटेन और फ्रांस के बीच यूट्रेक्ट की दूसरी संधि ने स्पेनिश उत्तराधिकार का युद्ध समाप्त कर दिया.

1814- फ्रॉन्टेनब्लेयो की संधि पर हस्ताक्षर किया गया था, छठे गठबंधन के युद्ध को समाप्त करने और नेपोलियन को फ्रांस के शासक के रूप में त्यागने और उसे एल्बा पर निर्वासन में भेजने के लिए मजबूर किया.

सिंधी भाषा में संविधान का नवीन संस्करण हुआ जारी

नई दिल्ली 10 अप्रैल. उप राष्ट्रपति सीपी राधाकृष्णन ने शुरुआत को देवनागरी और फारसी दोनों में सिंधी भाषा में संविधान का नवीनतम संस्करण जारी किया.



उप राष्ट्रपति ने सिंधी भाषा दिवस के अवसर पर उप राष्ट्रपति भवन में आयोजित कार्यक्रम में सिंधी भाषी समुदाय को हार्दिक शुभकामनाएं दीं. उन्होंने कहा कि सिंधी सबसे प्राचीन भाषाओं में से एक है और इसकी साहित्यिक परंपरा वैदांतिक दर्शन और सूफी विचारों के अजूबे संगम को दर्शाती है, जो एकता, प्रेम और भाईचारे

के सार्वभौमिक मूल्यों को बढ़ावा देती है. श्री राधाकृष्णन ने कहा कि स्वतंत्रता के बाद पहली बार सिंधी भाषा में विशेष रूप से देवनागरी लिपि में संविधान का प्रकाशन, भाषाई समावेशिता को बढ़ावा देने में एक महत्वपूर्ण कदम है.

डोनाल्ड ट्रंप पर महाभियोग चलाना आसान नहीं

- ▶ कांग्रेस पर नियंत्रण के बिना यह लड़ाई है जिसे वे जीत नहीं सकते



वॉशिंगटन, 10 अप्रैल. अमेरिकी राष्ट्रपति डोनाल्ड ट्रंप पर महाभियोग चलाने की मांग करने वाले डेमोक्रेट्स की भारी संख्या के बावजूद पार्टी के भीतर यह समझ बढ़ रही है कि कांग्रेस पर नियंत्रण के बिना यह एक ऐसी लड़ाई है जिसे वे जीत नहीं सकते. बढ़ती हताशा के बीच डेमोक्रेट्स का कहना है कि उनका जनाधार ट्रम्प की कट्टर बयानबाजी और ईरान युद्ध से जुड़े उनके कार्यों के प्रति अधिक आक्रामक रवैया

अपनाने के लिए उन पर जोर डाल रहा है. इनमें से कई कार्य बेहद विवादास्पद रहे हैं. रिपोर्ट के अनुसार हाउस के एक विरुद्ध डेमोक्रेट ने कहा, 'लोग बहुत गुस्से में हैं और जानते हैं कि हमें लड़ना होगा.' लेकिन वॉशिंगटन में समीकरण नहीं बदले हैं क्योंकि रिपब्लिकन दोनों सदनों में मजबूती से जमे हुए हैं.

टैंकरों से शुल्क लेना बंद करे ईरान : ट्रंप

नयी दिल्ली. अमेरिका के राष्ट्रपति डोनाल्ड ट्रंप ने शुरुआत से होर्मुज जलडमरूमध्य से गुजरने वाले टैंकरों से शुल्क लेना बंद करने को कहा . राष्ट्रपति ट्रंप ने चेतावनी देते हुए कहा, 'ऐसी खबरें हैं कि ईरान होर्मुज जलडमरूमध्य से गुजरने वाले टैंकरों से शुल्क ले रहा है - उन्हें ऐसा नहीं करना चाहिए और अगर वे ऐसा कर रहे हैं, तो उन्हें तुरंत बंद कर देना चाहिए. 'उन्होंने कहा कि ईरान होर्मुज जलडमरूमध्य से तेल की आवाजाही की अनुमति देकर 'बहुत ही खराब काम कर रहा है.

दक्षिण लेबनान में हिज्बुल्लाह का रॉकेट हमला

बेरुत. दक्षिण लेबनान में हिज्बुल्ला ने रॉकेट हमले का दावा किया है, जिसमें उसने इजरायली सैन्य ठिकानों को निशाना बनाने की बात कही है. यह हमला अल-खियाम क्षेत्र के पास तड़के 03 :50 बजे हुआ, जबकि इजरायल और लेबनान के बीच पहले से तनाव और गोलीबारी जारी है. इजरायल ने अभी तक आधिकारिक प्रतिक्रिया नहीं दी है.

नीतीश ने राज्यसभा की सदस्यता की शपथ ली

नई दिल्ली 10 अप्रैल. बिहार से राज्यसभा के लिए नवनिर्वाचित सदस्य नीतीश कुमार ने शुरुआत को संसद भवन में सदन की सदस्यता की शपथ ली. राज्यसभा के सभापति सी पी राधाकृष्णन ने जनता दल यू के नेता और बिहार के मुख्यमंत्री नीतीश कुमार को शपथ दिलाई.



कुमार ने हिंदी भाषा में शपथ ली. वह राज्यसभा के लिए हाल ही में हुए द्विवार्षिक चुनाव में उच्च सदन के लिए चुने गये थे. इस अवसर पर वित्त मंत्री निर्मला सीतारमण, राज्यसभा में सदन के नेता जगत प्रकाश नड्डा, विधि और न्याय राज्य मंत्री अजुन राम मेघवाल, पंचायती राज, मत्स्य पालन, पशुपालन और डेयरी मंत्री राजीव रंजन सिंह, बिहार के उप मुख्यमंत्री स्मरट चौधरी, सांसद

जयराम रमेश, राजीव शुक्ला, संजय कुमार झा, राजीव प्रताप रूडो, राज्यसभा के महासचिव पी. सी. मोदी और राज्यसभा सचिवालय के अन्य वरिष्ठ अधिकारी भी इस अवसर पर उपस्थित थे. कुमार के जल्द ही बिहार के मुख्यमंत्री पद से इस्तीफा देने की संभावना है. इसके साथ ही श्री कुमार एक बार फिर से राज्य की राजनीति छोड़कर केन्द्र की राजनीति में पारी

प्रधामंत्री नरेंद्र मोदी ने नीतीश को दी बधाई

नई दिल्ली. प्रधानमंत्री नरेंद्र मोदी ने शुरुआत को बिहार के मुख्यमंत्री नीतीश कुमार को राज्यसभा सदस्य के रूप में शपथ ग्रहण करने पर बधाई दी. पीएम मोदी ने कहा कि नीतीश कुमार ने बिहार के विकास में अमिट योगदान दिया है. संसद में एक बार फिर नीतीश को देखना अत्यंत सुखद अनुभव होगा. आगे जोड़ते हुए उन्होंने कहा कि मुझे पूरा विश्वास है कि नीतीश के लंबे राजनीतिक अनुभव से संसद की गरिमा और बढ़ेगी.

शुरू करने जा रहे हैं. बिहार की बागडोर संभालने से पहले श्री कुमार केन्द्र में मंत्री रह चुके थे.

सोने की तस्करी का भंडाफोड़

मुंबई.मुंबई राजस्व खुफिया निदेशालय (डीआरआई) ने सोने की तस्करी के खिलाफ एक बड़ी कार्रवाई करते हुए एक गिरोह का भंडाफोड़ किया है. विभाग ने 37.74 करोड़ रुपये मूल्य का 29.37 किलोग्राम सोना जब्त किया और 24 वाहकों को गिरफ्तार किया है. अधिकारियों ने शुरुआत को यहां बताया कि सटीक खुफिया जानकारी मिलने पर मुंबई के राजस्व खुफिया निदेशालय के अधिकारियों ने नैरोबी से आ रही महिला वाहकों के एक समूह की पहचान की थी. यह समूह आठ अप्रैल 2026 को मुंबई के छत्रपति शिवाजी महाराज अंतरराष्ट्रीय (सीएसएमआई) हवाई अड्डे के जरिये बड़ी मात्रा में सोने की तस्करी की कोशिश कर रहा था.

चुनावी समीकरण पर कड़ी नजर

सिलीगुड़ी, 10 अप्रैल. भारतीय जनता पार्टी (भाजपा) ने उत्तर बंगाल में विधानसभा चुनाव से पहले निर्दलीय उम्मीदवारों को साधने के लिए अभियान तेज कर दिया है। पार्टी की आशंका है कि ये उम्मीदवार उसके मुख्य वोट बैंक में संघ लगाकर

पार्टी की रणनीति साफ है-स्थानीय प्रभाव वाले निर्दलीय उम्मीदवारों को मनाकर चुनाव मैदान से हटाना और वोटों को आधिकारिक भाजपा उम्मीदवारों के पक्ष में एकजुट करना। खासतौर पर हिंदू वोट बैंक के विभाजन को रोकना इस रणनीति का मुख्य उद्देश्य है। हालांकि, इस प्रयास को मिले-जुले परिणाम मिले हैं। उत्तर दिनाजपुर के चोपड़ा और मालदा के गाजोल विधानसभा क्षेत्रों में भाजपा को सफलता मिली है। चोपड़ा में राजबंशी नेता सोमनाथ सिंह ने निर्दलीय उम्मीदवार के रूप में नामांकन वापस लेकर भाजपा प्रत्याशी शंकर अधिकारी को समर्थन दे दिया। वहीं गाजोल में श्री प्रफुल्ल चंद्र सरकार ने भी अपना नामांकन वापस लेकर भाजपा का दामन थाम लिया। इस दौरान भाजपा सांसद खगोन मुर्मु और जिला अध्यक्ष प्रताप सिंह की मौजूदगी रही।

मद्रास उच्च न्यायालय में तीन न्यायाधीश नियुक्त

नई दिल्ली.राष्ट्रपति द्रौपदी मुर्मु ने मद्रास उच्च न्यायालय में तीन न्यायाधीश न्यायमूर्ति आर. पूर्वनिमा, न्यायमूर्ति एम. जोथिरामन और डॉ. न्यायमूर्ति ऑगस्टीन देवदास मारिया क्लेट की नियुक्ति की है.विधि एवं न्याय मंत्रालय ने आज बताया कि राष्ट्रपति ने संविधान द्वारा प्रदत्त शक्तियों का प्रयोग करते हुए मुख्य न्यायाधीश से परामर्श के बाद मद्रास उच्च न्यायालय में तीन अतिरिक्त न्यायाधीशों को स्थायी न्यायाधीश के रूप में नियुक्त किया है.उन्होंने कहा कि जिन न्यायाधीशों को स्थायी नियुक्ति दी गई है उनमें न्यायमूर्ति आर. पूर्वनिमा, न्यायमूर्ति एम. जोथिरामन और डॉ. न्यायमूर्ति ऑगस्टीन देवदास मारिया क्लेट शामिल हैं.

शशिकला फिर सक्रिय, जयललिता स्टाइल में प्रचार

चेन्नई, 10 अप्रैल. तमिलनाडु की राजनीति में एक बार फिर हलचल तेज हो गई है, क्योंकि वी. के .शशिकला दक्षिणी जिलों में सक्रिय हो गई हैं। अपने नए राजनीतिक अभियान के दौरान उनका प्रचार अंदाज काफी हद तक दिवंगत नेता . जयललिता की शैली की याद दिलाता है, हालांकि उनके तरीके में स्पष्ट अंतर भी देखा जा रहा है। दक्षिण तमिलनाडु के कई निर्वाचन क्षेत्रों में दक्षिणला छोटे-छोटे भाषणों और रोड शो के जरिए मतदाताओं से जुड़ने की कोशिश कर रही हैं। उनकी नई पार्टी के उम्मीदवार भी इस प्रचार अभियान में साथ नजर आ रहे हैं। तमिलनाडु की राजनीति में एक बार फिर से वी. के .शशिकला की सक्रियता ने सियासी माहौल को गर्म कर दिया है। दक्षिण तमिलनाडु के कई महत्वपूर्ण विधानसभा क्षेत्रों में उनके रोड शो और जनसंपर्क अभियान चर्चा का विषय बने हुए हैं। उनके प्रचार का अंदाज काफी हद तक दिवंगत मुख्यमंत्री जयललिता की शैली की याद दिलाता है। कभी जयललिता के साथ पीछे की सीट



से प्रचार का अनुभव रखने वाली शशिकला अब खुद सामने आकर जनता से संवाद कर रही हैं। हालांकि, दोनों नेताओं की शैली में फर्क साफ दिखाई देता है। जयललिता जहां अपने आक्रामक और प्रभावशाली भाषणों के लिए जानी जाती थीं, वहीं शशिकला का अंदाज अपेक्षाकृत शांत और सधा हुआ है। वे छोटे भाषणों के जरिए लोगों को संबोधित करती हैं और रोड शो के दौरान सीधे जनता से जुड़ने की कोशिश करती हैं। रिपोर्ट के अनुसार, शशिकला अपनी नई राजनीतिक पार्टी के तहत मैदान में उतरी हैं, जिसने करीब 75 विधानसभा सीटों पर उम्मीदवार उतारे हैं। इनमें से अधिकांश उम्मीदवार दक्षिणी तमिलनाडु से हैं, जहां समुदाय आधारित समर्थन की रणनीति अपनाई गई है।

एग्रीटेक मीट किसान, वैज्ञानिक और निवेशक एक मंच पर, जयपुर में होगा ग्लोबल एग्रीटेक मीट 2026

‘ग्राम 2026 ’ से बदलेगा खेती का भविष्य : भजनलाल

- ▶ 15 अप्रैल से ग्राम पंचायत स्तर पर भेजे जाएंगे रथ
- ▶ आधुनिक खेती की तकनीकों पर जोर



जयपुर, 10 अप्रैल. मुख्यमंत्री भजनलाल शर्मा ने कहा कि अन्नदाता किसान मजबूत होगा तो देश-प्रदेश आगे बढ़ेगा. हमारी सरकार राज्य के किसानों की आय बढ़ाने के लिए कृषि का सुदृढ़ डूकोसिस्टम विकसित करने के लिए कृतसंकल्पित है. इसी क्रम में जयपुर में 23 से 25 मई तक आयोजित होने वाले ग्लोबल राजस्थान एग्रीटेक मीट

(ग्राम 2026) में प्रदेशभर के किसानों को खेती के नवीनतम आधुनिक तरीकों की जानकारी मिलेगी। साथ ही, उन्हें वैश्विक स्तर आधारित कृषि प्रणालियों को समझने और अपनाने का अवसर मिलेगा. उन्होंने कहा कि ग्राम के व्यापक प्रचार-प्रसार के

लिए 15 अप्रैल से ग्राम पंचायत स्तर पर किसान कल्याण से जुड़ी योजनाओं को लेकर रथ भेजे जाएंगे, जिससे किसान लाभान्वित हो सकें। इसमें सुझाव पेटिका भी रखी जाएगी, जिससे किसान योजनाओं से जुड़े अपने सुझाव भी दे सकें.

शर्मा शुरुआत को राज्य ग्लोबल राजस्थान एग्रीटेक (ग्राम 2026) मीट के कर्टेन रैपर कार्यक्रम को संबोधित कर रहे थे। उन्होंने कहा कि ग्राम-2026 एक ऐसा मंच होगा जहां किसान, वैज्ञानिक, निवेशक और नीति निर्माता मिलकर किसानों के सशक्तीकरण के लिए संवाद करेंगे। इस मीट के माध्यम से कृषि और उससे जुड़े सेक्टर पर एकेडमिक-संस्थागत एवं विशेषज्ञ के अनुभव का लाभ प्रदेश के किसानों को मिल पाएगा। उन्होंने कहा कि हाल ही में केन्द्र सरकार द्वारा जयपुर में पश्चिमी क्षेत्रीय जौनल कॉन्फ्रेंस का आयोजन किया गया था.